

الفتح السماوي بتوقيع تفسير البيضاوي (مولانا محمد اور لیں کاندھلوی)

تعارف مخطوط انوار المتنزيل و اسرار التاویل

*ڈاکٹر محمد سعد صدیقی *

قاضی ناصر الدین ابوسعید عبد اللہ بن عمر البیضاوی م (695/1295) کا شمار ساتویں صدی کے مفسرین میں ہوتا ہے۔ ان کی کتاب انوار المتنزیل و اسرار التاویل کتب تفسیر میں نمایاں مقام رکھتی ہے۔ علامہ بیضاوی کی یہ تفسیر علماء و محققین اور فضلاء و مدرسین کے حلقہ میں تالیف کے بعد جلد ہی مقبول ہو گئی تھی اور یہ قبول عام اسے آج بھی حاصل ہے۔ چنانچہ علماء مفسرین کے ہاں دروس تفسیر میں اہل قلم شارحین کے ہاں شروح و تعلیقات اور حواشی و اختصارات میں یہ کتاب مرکز نگاہ بن گئی۔ حاجی خلیفہ نے بیضاوی کے مکمل اور نامکمل کل 21 حواشی اور 21 تعلیقات کا ذکر کیا ہے۔ کتاب کی مقبولیت کا اندازہ اس بات سے ہوتا ہے کہ شیخ ابو بکر بن احمد الصانع ضبلی (م 714ھ/1314ء) نے اس کا حاشیہ لکھا ہے جب کہ ان کے او رقاضی بیضاوی کے سال وفات میں ۱۹ اسال کا فصل ہے یعنی اس دور میں جب کہ نشر و اشاعت اس قدر تیز رفتار نہ تھی، ۱۹ اسال کے اندر اندر کسی حاشیہ کا مرتب ہو جانا، اہل علم کے ہاں کتاب کی قدر رشناکی اور مقبولیت کی کھلی دلیل ہے۔ بعد ازاں آٹھویں صدی ہجری میں ایک حاشیہ شیش الدین محمد بن یوسف الکرمانی (م ۷۵۷ھ) نے مرتب کیا ہے جس کا نویں صدی ہجری میں دو حواشی اور ایک تعلیق نظر آتے ہیں۔ دسویں صدی ہجری میں یہ کتاب زیادہ قبول عام حاصل کر گئی اور اس پر ۳۰ حواشی اور سات تعلیقات مرتب ہوئیں۔^۱

گیارہویں، بارہویں اور تیرہویں صدی ہجری میں بھی یہ سلسلہ جاری رہا۔^۲

بر صغیر میں بیضاوی پر حواشی کا آغاز دسویں صدی ہجری مولانا وجیہ الدین علوی گجراتی (م ۹۹۸ھ/۱۵۹۸ء) کے حاشیہ سے ہوا۔^۳ گیارہویں صدی میں سید صبغۃ اللہ (م ۱۰۱۵ھ/۱۰۶۷ھ)، مولانا عبدالسلام لاہوری (م ۱۰۳۷ھ/۱۲۲۷ء) شیخ عبدالحکیم سیالکوٹی (م ۱۰۲۷ھ/۱۰۵۶ء) گیارہویں صدی میں سید جارالله ال آبادی (م ۱۱۱۰ھ/۱۲۹۸ء) محمد بن عبدالرحیم

جونپوری (م ۱۹۵۹ھ/۱۴۳۷ء) کے حواشی نظر آتے ہیں۔۔۔

ان حواشی میں شیخ عبدالحکیم سیالکوٹی کا حاشیہ سب سے زیادہ معروف ہے۔ شروح و تعلیقات کی اس فہرست میں ۲۰ شوال المکرم ۱۴۳۶ھ/۱۹۵۳ء کو ایک نئے نام کا اضافہ ہوتا ہے۔ قصبه کاندھلہ کے عظیم فرزند مولانا محمد اور لیں کاندھلوی (م ۱۴۳۷ھ/۱۹۵۲ء) دارالعلوم دیوبند میں اس عظیم تغیر کے حاشیہ کی ابتداء کرتے ہیں۔ شروح و تعلیقات کی اس قدر طویل فہرست کے باوجود مولانا نے اس پر حاشیہ لکھنے کی ضرورت کیوں محسوس کی، اس سوال کا جواب مولانا نے بڑی تفصیل سے دیا ہے، یہاں اس کی تلخیص ذکر کی جاتی ہے۔

وجہ تالیف

حاشیہ کی وجہ تالیف کا ذکر کرتے ہوئے مولانا نے اولاً قاضی بیناوی کی اس عظیم کتاب کی خوبیاں بیان کیں اور یہ بتایا کہ یہ کتاب اہل علم و فضل کے حلقة میں درس و تدریس اور حواشی و شروح کی تالیف کے لیے ہمیشہ مرکز رکھا رہی، اس سلسلہ میں مولانا نے شیخ زادہ ہے خفاجی ۵ شیخ اسماعیل و ابن التمجید ۱۱ علامہ کازرونی ۱۱ اور علامہ العصام ۱۲ کے حواشی کا ذکر کرنے کے بعد لکھا ہے۔

”فاحسن الحواشی الوجیزه حاشیة ابن التمجید لکھا لا تکفی للكشف عن عویصاته ورفع النقاب عن وجوه محذراته فما اخذت من هذه الحواشی والخصت منها لم انسب العبارات لا صحابها غالبا التفسير وقع مني التقديم والتاخیر على حسب الضرورة مع الاعتراف بالاعتراف من فضالتهم ومع الاعتراف بانى ماسريت بذالك المسرى الا بدلًا لهم وهدایتهم ومع الاعتراف بقصور باعى واز جاء بضاعتى وتلطفى على مائذتهم۔۔۔“

ان حواشی میں سے ابن التمجید کا حاشیہ سب سے بہتر ہے لیکن کلمات بیناوی کے بعض مشکل میدان سر کرنے اور اس میں چھپے معنی کو کھولنے کے لیے کافی نہیں، چنانچہ میں نے ان حواشی سے استفادہ کر کے یہ جرات کی کہ ان کا ایک خلاصہ مرتب کیا جائے، اس میں میں نے ان حضرات کی بعض عبارتوں کو حسب ضرورت مقدم و موزع بھی کیا جو یقیناً ان حضرات کے شان عالیٰ کے مناسب نہ

تھا، لیکن میں یہ اعتراف کرتا ہوں کہ میں نے اس میدان کو انہی حضرات کے علوم اور انہی کی رہنمائی کے ذریعہ سے سر کیا ہے۔ میں اپنے قصور علم کا بھی اعتراف کرتا ہوں اور اس بات کا اقرار کرتا ہوں میں نے جو کچھ سامنے رکھا ہے وہ انہی حضرات کے دستِ خوانوں کی خوش چینی کا نتیجہ ہے۔

یعنی ان طویل و مختصر حواشی کے اندر جو علوم و معارف پوشیدہ اور منتشر تھے، مولانا نے نہ صرف یہ کہ انہیں خوب کھوں کروضاحت سے قاری کے سامنے رکھ دیا بلکہ ان تمام علوم و معارف کو ایک کوزہ میں بند بھی کر دیا۔

اسلوب تحریر

اپنے حاشیہ کی تالیف میں جو اسلوب مولانا نے برقرار رکھا ہے اس کو حسب ذیل نکات میں بیان کیا جاسکتا ہے۔

۱۔ آیات قرآن یا عبارت متن (بیضاوی) کو علیحدہ تحریر نہیں کیا گیا بلکہ مولانا کی اپنی تشریح اور عبارت متن ساتھ چلتے ہیں۔ البتہ شرح اور متن کو جدا کرنے کے لیے عبارت متن کو خط کشیدہ کر دیا گیا ہے۔

۲۔ مولانا نے یہ وضاحت نہیں کی کہ شرح لکھتے وقت ان کے سامنے بیضاوی کا کون سانسخہ تھا ایک تھا یا ایک سے زائد۔

۳۔ متن کی عبارت میں جہاں شخصوں کا اختلاف تھا، اس کو بیان کر دیا گیا ہے۔

۴۔ عبارت متن کو نقل کرنے کے بعد اختصار کے ساتھ مولانا اس کی لغوی تشریح، صرفی اشتقاقات اور نحوی ترکیب بیان کرتے ہیں۔

۵۔ لغوی تشریح کے بعد اس کے معنی اور مراد کو مختصر الفاظ میں بیان کرتے ہیں۔

۶۔ معنی و مراد کے بعد جہاں موضوع کا تقاضہ ہو، علمی اور فکری بحث کی جاتی ہے۔

۷۔ اخیر میں ”حاصل کلام“ کے عنوان سے اس پوری بحث کا خلاصہ اور لب لباب چند سطروں میں بیان کر دیا جاتا ہے۔

- ۸۔ جہاں کہیں امام بیضاوی کی رائے سے اختلاف ہو، مولانا اس کا برملا اظہار کرتے ہیں اور علامہ بیضاوی کی رائے کو دلائل سے رد کرتے ہیں۔
- ۹۔ زیادہ تر مباحثہ کا تعلق کلامی مسائل سے ہے تھوف کی بھی بعض بحثیں ہیں، فقہی مسائل نہ ہونے کے برابر ہیں۔
- ۱۰۔ واقعات و قصص کے بیان میں اسرائیلی روایات سے گریز کیا گیا ہے۔

اجزاء کی تقسیم اور نسخہ ہائے مخطوط

مولانا نے اپنے اس مخطوط کو گیارہ اجزاء میں تقسیم کیا ہے، اگرچہ صفحات کے نمبر مندرج نہیں لیکن مخطوط آغاز قرآن سے سورۃ آل عمران کے اختتام تک اور بنی اسرائیل سے ختم قرآن کریم تک مکمل اور مرتب شکل میں موجود ہے۔

جزء اول مقدمہ، تعوذ و تسلیہ اور سورۃ فاتحہ کی توضیحات پر مشتمل ہے، اس کے دونوں موجود ہیں۔ ایک مولانا کے اپنے ہاتھ کا لکھا ہوا ہے جب کہ دوسرا مولانا کے فرزند ارشد مولانا محمد میاں صد لیقی صاحب ۲۱ کے ہاتھ کا لکھا ہوا ہے۔ صد لیقی صاحب کے ہاتھ کا لکھا ہوا نسخہ بھی مولانا نے بعد میں نظر ثانی کیا ہے اور اس پر کچھ اصلاحات بھی کی ہیں۔ مولانا کے ہاتھ کے لکھے ہوئے نسخے اور صد لیقی صاحب کے تحریر کردہ نسخے میں مقدمہ کی عبارت میں بعض اختلافات پائے جاتے ہیں۔ ۱۵
دوسرा جزو سورۃ بقرہ کی ابتداء سے آیت ۱۸ تک، تیسرا جزو سورۃ بقرہ کی آیت ۳۹ تا ۱۹
پر، چوتھا جزو آیت ۲۰ تا ۸۲ پر، پانچواں جزو آیت نمبر ۱۳۱ تا ۸۳ (پارہ اول اور بیضاوی کے جزو اول کے اختتام) پر، چھٹا جزو سورۃ بقرہ آیت نمبر ۱۳۲ تا ۲۵۲ (دوسرے پارہ کے اختتام) پر، ساتواں جزو سورۃ بقرہ کی آیت نمبر ۲۵۳ تا اختتام سورۃ پر۔ آٹھواں جزو سورۃ آل عمران پر مشتمل ہے جب کہ سورۃ مائدہ سے سورۃ بنی اسرائیل تک کا ایک حصہ موجود نہیں ہے۔ اور دسوال اور آخری حصہ سورۃ بنی اسرائیل سے ختم قرآن تک ہے۔ آخری جزو کے بھی آخری صفحات یا ایک صفحہ موجود نہیں ہے، سورۃ الناس کی تشریحی عبارت درمیان میں ہے۔ جزو اول کے سواتماں اجزاء کی صرف ایک ہی نقل ہے، کوئی مزید نقل اس مخطوط کی موجود نہیں ہے اور نہ ہی اس مخطوط پر ابھی تک تحقیق کی گئی ہے۔

تو پسح بیضاوی اور تفسیر آیات بینات کے اعتبار سے یہ تالیف ایک عظیم تالیف ہے۔ مولانا اپنے مخصوص انداز میں آسان عبارت کے ساتھ مشکل سے مشکل مقام کو بھی خوبصورت انداز میں سمجھا دیتے ہیں۔ مولانا کا انداز تحریر اس قدر جاذب نظر ہے کہ قاری اس میں گم ہو کر رہ جاتا ہے اور جس قاری نے مولانا سے ملاقاتیں کی ہوں، یا ان کے درس میں شرکت کی ہو، وہ عبارت کے ساتھ ساتھ مولانا کی آواز کا نوں میں گونجتی ہوئی محسوس کرتا ہے۔
واقعی کسی نے کیا خوب کہا ہے۔

العالِمُ حَىْ أَنْ كَانَ مِيَّةً

وَالْجَاهِلُ مِيتٌ أَنْ كَانَ حَيًّا

مولانا کے اس حاشیہ سے چند مقامات سے اقتباسات پیش کئے جائیں گے جس سے اندازہ ہو گا کہ مولانا نے کیسے کیے علمی مباحث، کیسے خوبصورت اور دلنشیں انداز میں بیان کئے ہیں۔ سورۃ فاتحہ کی توضیح و تشریع کے ضمن میں علامہ بیضاوی فرماتے ہیں کہ سورۃ فاتحہ قرآن کریم کے تمام مضامین پر مشتمل ہے۔^{۱۶}

علامہ از خود بھی اس کی وضاحت کرتے ہیں۔ مولانا نے بھی اس کی خوب توضیح کی ہے اور اخیر میں ”حاصل کلام“ کے عنوان سے فرمایا۔

قرآن کریم کے نزول کا مقصد یہ ہے کہ انسان اپنی تخلیقی ابتداء کو بھی پہچانے اور اپنے انجام سے باخبر ہو، انجام کو بہتر بنانے کے لیے جن ضوابط کے تحت زندگی گزارنی ہے قرآن کریم میں ان ضوابط کو تین اقسام میں تقسیم کیا ہے۔

۱۔ شفاء ۲۔ اوصاف و نوادری ۳۔ وعد ووعید

قصص و امثال انہی مقاصد کی تکمیل کے لیے قرآن کریم میں موجود ہیں۔

سورۃ فاتحہ میں یہ تینوں مضامین اجمالاً جمع کردیئے گئے ہیں۔

۱۔ الحمد سے مالک یوم الدین تک تعریف و شفاء کے تمام مضامین آگئے۔

۲۔ ایک نعبد میں تمام اوصاف و نوادری آگئے کیونکہ عبادت اطاعت و تسلیم کا نام ہے اور اطاعت

وتشیم کے معنی ہر امر کو پورا کرنا اور ہر منوع چیز سے بچنا ہے۔

۳۔ اهدنا الصراط سے ولا الصالین تک وعدو عید آگئے۔ انت میں تمام جسمانی نعمتیں آگئیں جو اس زندگی میں انسان کے پاس موجود ہیں یا بقیہ زندگی میں ملنے والی ہیں اور آخرت کی وہ تمام روحانی نعمتیں آگئیں جو صراط مستقیم پر چلنے کے نتیجہ میں اسے ملیں گی جن میں وہ ہمیشہ رہے گا۔ غصب سے تمام وعدیں آگئیں۔ اللہ کے غیظ و غصب اور اس کے عذاب کے تمام مشاہدات کی جانب اشارہ کر دیا گیا۔

اسی لیے اس سورۃ مبارکہ کا القب "ام القرآن" ہے جس طرح ماں اپنے پیٹ میں موجود بچہ پر حاوی ہوتی ہے، اسی طرح سورۃ فاتحۃ القرآن کریم میں موجود تمام تفصیلی مضمایں پر اجمالی طور پر حاوی ہے۔ ۱۔

بعض لطیف بحثیں

مولانا ایک نکتہ رس ذہن کے مالک ہیں اور اپنی تصانیف میں دقيق و لطیف علمی نکات بیان کرتے ہیں۔ شرح بیضاوی میں بھی یہ اسلوب جا بجا نظر آتا ہے مثلاً بِسْمِ اللَّهِ الرَّحْمَنِ الرَّحِيمِ کی توضیح کے ضمن میں لفظ اللہ پر ایک بڑی لطیف اور منفرد بحث کی ہے۔

"علماء و محققین جس طرح اللہ کی ذات و صفات کی حقیقت کی تعریف میں حیران و سرگردان ہیں، اس باری تعالیٰ میں بھی حیران ہیں کہ اس لفظ کی حقیقت کیا ہے، لفظ اللہ کی اصل کیا ہے۔ آیا یہ مشتق ہے یا جامد، اگر مشتق ہے تو اس کا مادہ کیا ہے لفظ اللہ کوں سا صیغہ ہے، اس کے مادی معنی کیا ہیں اور اس اشتراق کے بعد اس کے کیا معنی قرار دیئے جاسکتے ہیں۔ یہ لفظ عربی ہے یا غیر عربی؟ یہ وہ سوالات ہیں کہ اہل علم و فکر اور صاحبان تحقیق و فضل ان کے جوابات تلاش کرنے سے قاصر نظر آتے ہیں۔ اور ایسا محسوس ہوتا ہے کہ ذات باری کے جلال کی طرح، اس کے نام میں ایسی عظمت اور ایسا جلال ہے کہ اس لفظ کے فہم و ادراک سے بھی دیکھنے والوں کی آنکھیں خیرہ ہو گئی ہیں چنانچہ بعض علماء کا خیال ہوا کہ یہ عربی کا لفظ ہی نہیں بلکہ سریانی زبان سے عربی میں منتقل ہوا ہے، بعض کے نزدیک یہ اسم یا صفت مشبہ ہے لیکن یہ لوگ بھی یہ بتانے سے قاصر ہیں کہ یہ اسم ہے تو اس جامد علم یا

مشتق، مشتق ہے تو اس کا مصدر کیا ہے، علم ہے تو اس پر الف لام کیوں ہے، یہ الف لام وہی لام تعریف ہے جو اسم کو نکرہ سے معرفہ میں لانے کے لیے لگایا جاتا ہے یا اسم الحی کا جزو ہے آیا اس کو اس لفظ سے علیحدہ کرنا جائز ہے یا نہیں۔ ۸۱

یہ وہ چند بنیادی اور اساسی نوعیت کے سوالات ہیں جو اسم باری تعالیٰ کے بارے میں ذہنوں میں ابھرتے ہیں لیکن کوئی بڑے سے بڑا نکتہ رس ذہن بھی اس تک رسائی نہ کرسکا۔ اس پر بحث کا آغاز کرنے سے قبل مولانا نے اسم کی تین قسمیں بیان کی ہیں۔
اسم کی تین قسمیں ہیں۔

۱۔ اسماء اعلام ۲۔ اسماء جنس ۳۔ اسماء صفات

اسم کے معنی یا تو نفس تصور میں کسی دوسرے کو شرکت کو قبول کرتا ہو گا یا نہیں کرتا ہو گا اگر نہیں کرتا تو علم ہے بصورت دیگروہ کسی چیز کی ذاتی حقیقت کی نشان دہی کر رہا ہو گا یا کسی چیز کا کوئی وصف بتا رہا ہو گا۔ پہلی صورت میں اسم جنس جیسے آدمی، گھوڑا اور دوسری صورت میں اسم صفت جیسے سرخ، سیاہ، عالم، جاہل۔ اسم جنس میں لفظی مفہوم سے صرف نظر کرتے ہوئے اسے ایک خاص ذات معلوم کی علامت سمجھا جاتا ہے جب کہ اسم صفت کسی ذات معلوم و معین کا نام نہیں ہوتا بلکہ بعض اوصاف یا متعلقہ معانی کے لیے بولا جاتا ہے اس لیے اس میں تعین کا اختصار نہیں (جیسے عالم، جس شخص میں علم کی صفت پائی جاتی ہو اسے عالم کہا جائے گا)

اسم کی ان تین اقسام کو یہاں اس لیے بیان کیا گیا کہ لفظ اللہ سے متعلق آنے والی بحث کو سمجھنے میں دقت پیدا نہ ہو۔ اس سلسلہ میں علامہ بیضاوی نے چار اقوال نقل کئے ہیں۔

۱)۔ اسم جنس ہے، اس کی اصل الالہ ہے، ہر معبود کو خواہ وہ بحق ہو یا معبود باطل، ابتداء الہ کہا جاتا ہے، پھر معبود حق کے لیے الہ کا لفظ مخصوص ہو گیا۔ جیسے الیت کا لفظ گھر کے لیے تھا پھر بیت اللہ کے لیے مخصوص ہو گیا۔ یا جیسے نجم ہر ستارہ کے لیے تھا پھر ثریا کے لیے مخصوص ہو گیا۔

(۲)۔ علم ہے ذات مخصوص کے لیے، شرکت کو قبول نہیں کرتا۔ عام طور پر فقہاء اور علماء نجوا ای کے قالیں کیونکہ صفات الہی کی نسبت اللہ کی طرف کی جاتی ہے، اللہ کی رحمت، اللہ کی مغفرت، وغیرہ

(۳)۔ یہ اصل میں وصف ہے لیکن غلبہ کی وجہ سے علم بن گیا جیسے ثریا۔ علامہ بیضاوی نے اس قول کو ترجیح دی ہے اور تین وجہ ترجیح بیان کئے ہیں۔

(الف)۔ اللہ کی ذات کو صفات سے علیحدہ کرنے کے بعد اس کے لیے کوئی لفظ وضع کرنا ممکن نہیں۔

(ب)۔ اللہ فرماتا ہے وہو اللہ فی السموات و فی الارض اگر اللہ اسم ذات ہو تو اس کا مطلب ہو گا کہ اللہ زمین و آسمان میں رہائش پذیر ہے حالانکہ اللہ کی ذات زمان و مکان سے ماوراء ہے۔

(ج)۔ اشتھاقی معنی اس کے اندر موجود ہے اس لیے یہ وصف ہی ہو سکتا ہے۔

(۴)۔ یہ لفظ عربی زبان کا نہیں بلکہ سریانی زبان کا ہے۔

علامہ بیضاوی نے تیسرے قول کو ترجیح دی ہے جب کہ مولانا نے بیضاوی کے ان اقوال کو نقل کرنے کے بعد قول اول کو ترجیح دی اور باقی تینوں اقوال پر تقيید کی ہے اور علامہ بیضاوی نے تیسرے قول کی جوتیں وجہ ترجیح بیان کئے ہیں ان تینوں پر بھی تقيید کی ہے۔ چوتھے قول پر تقيید کرتے ہوئے مولانا کہتے ہیں کہ لفظ اللہ قرآن کریم میں متعدد بار استعمال ہوا ہے اور قرآن میں سوائے شاذ و نادر چند ایک مقامات کے، غیر عربی لفظ استعمال نہیں ہوا۔ اس لیے اس کو غیر عربی قرار دینا قرین قیاس معلوم نہیں ہوتا۔ تیسرے قول کے لیے تین وجہ پر تقيید کرتے ہوئے مولانا کہتے ہیں کہ پہلی وجہ ترجیح پر بیضاوی نے اپنی بعض تعلیقات میں خود اعتراض کیا ہے اللہ کو دوسروں سے ممتاز کرنے کے لیے کسی لفظ کو وضع کرنے کی ضرورت نہیں۔ دوسری وجہ یہ فرماتے ہیں کہ لفظ اللہ میں یہ خرابی نہیں پائی جاتی کیونکہ بعض اوقات طرف کو صفت سے منسلک کر دیا جاتا ہے جیسے کہا جائے کہ تو میرے نزدیک حاتم ہے۔ تیسرا وجہ ترجیح کے متعلق مولانا کا قول یہ ہے کہ اشتھاق ہونے سے یہ لازم نہیں آتا کہ وہ

وصف ہی ہو کیونکہ زمان و مکان کے نام مشتق ہوتے ہیں لیکن وصف نہیں ہوتے۔ دوسرے قول پر مولانا تقدیم کرتے ہیں کہ صفت کا لفظ کسی طرف منسوب ہونا، اس کے اسم ہونے کی علامت ہے، علم ہونے کی نہیں۔ مولانا قول اول کو ترجیح دیتے ہوئے فرماتے ہیں۔

الا اسم جنس ہے کیونکہ اسماء صفات کی خصوصیت پر دلالت کرتے ہیں یہ خصوصیت کسی وقت موجود ہوتی ہے کسی وقت موجود نہیں ہوتی۔ جیسے ”امام“ ایک صفاتی نام ہے کہ جس کی اقتداء کی جائے یہ وصف کسی وقت موجود ہوگا اور کسی وقت موجود نہ ہوگا۔ دوسری بات یہ کہ اسماء صفات ایک خصوصیت کی طرف اشارہ کرتے ہیں کہ کون اس خصوصیت کا مالک ہے۔ ان دونوں معنی کے لحاظ سے اللہ اسم ذات ہوگا، امام صفاتی نہیں۔ ۱۱

یہ خالص علمی اور عجینیکی بحث ہے لیکن مولانا نے اپنے عمدہ اسلوب اور اس قدر آسان پیرائے میں یہ گفتگو کی ہے کہ قاری پوری بحث کو سمجھتا چلا جاتا ہے اور کہیں بھی اسے سمجھنے میں وقت یا پریشانی کا سامنا نہیں ہوتا۔ کسی مشکل بات کو آسان پیرائے میں بیان کرنے کے لیے جیسے تجزی علمی کی ضرورت ہے مولانا کے ان درود، تحریک اللہ موجود تھا، ورنہ ان مشکل بحثوں اور فلسفیات موسیکا فیوں کو من و عن نقل کر دینا، اس بات کا لحاظ کئے بغیر کہ قاری اسے سمجھ پائے گا یا نہیں، آسان کام ہے۔

کلامی مباحث

مولانا نے اپنے حاشیہ میں مختلف مقامات پر موقع محل کے لحاظ سے کلامی مباحث بھی کی ہیں۔ کلامی مباحث میں بھی مولانا کا انداز یہی ہے کہ مشکل سے مشکل مسائل و نظریات کو عام فہم انداز، سادہ اور دلشیں اسلوب میں اس طرح قاری کے ذہن میں اتار دینا کہ قاری اس کے فہم و ادراک میں کوئی دقت محسوس کرے اور نہ ہی پڑھتے وقت اس میں اکتاہست کا احساس پیدا ہو۔

ایمان کے معنی

سورۃ بقرہ کی آیت نمبر تین یؤمنون بالغیب کی توضیح کے ضمن میں ایمان کے لغوی اور اصطلاحی مفہوم پر سیر حاصل اور مدلل بحث کی۔ اس سلسلہ میں علماء متكلمین، محمد شین، فقہاء اور فلاسفة کے دس مختلف اقوال نقل کیے۔ ان تمام اقوال کو نقل کرنے کے بعد ”حاصل کلام“ کے عنوان کے تحت

دی گئی خلاصہ بحث میں اس پوری بحث کو چند الفاظ میں سینیٹ کر پیش کر دیا کہ اس عظیم اور اہم مسئلہ کو جس کے حل کے لیے علماء و دانشوروں اور محققین و فلسفہ کی جماعتیں سرگردان ہیں، چند الفاظ میں بیان کر دیا۔ مولا نا لکھتے ہیں۔

۱۔ اعمال حقیقت میں ایمان کا ایسا حصہ ہیں کہ یہ حقیقت ایمان سے جدا نہیں ہو سکتے اگر یہ موجود ہوں تو ایمان بھی موجود ہے اور اگر یہ زندگی سے ختم ہو جائیں تو ایمان بھی ختم ہو جاتا ہے، یہ معزز لہ کا مسلک ہے۔

۲۔ اعمال ایمان کے اجزاء عرفی ہیں کہ جن کے بغیر ایمان اگرچہ مکمل نہیں ہوتا لیکن ان کے ختم ہو جانے سے ایمان ختم بھی نہیں ہوتا جیسے انسانی اعضاء اس کے اجزاء عرفی ہیں کسی عضو کے ختم ہونے سے حقیقت انسانی ختم نہیں ہوتی۔ یہ سلف کا مسلک ہے۔

۳۔ اعمال ایمان کے خارجی اثرات میں سے ہے، ان کے ہونے یا نہ ہونے سے ایمان پر کوئی فرق نہیں پڑتا۔ یہ جدید نظریہ ہے۔

۴۔ اعمال ایمان سے بالکل خارج ہیں، جس طرح کسی کافر کو اس کے نیک اعمال کوئی فائدہ نہیں پہنچاتے اسی طرح گناہ کے کام مومن کے ایمان میں کوئی نقصان نہیں پیدا کرتے یہ خوارج کا نظریہ ہے، اس نظریہ میں اور سابق میں صرف لفظی فرق ہے۔

علامہ بیضاوی نے اس بات کو ترجیح دی ہے کہ اعمال ایمان کے اجزاء عرفی ہیں کیونکہ یقین قلب کا نام ہے جب کہ اعمال کا اعضا و خوارج سرانجام دیتے ہیں مزید یہ کہ بہت سے مواقع پر قرآن کریم ایمان اور اعمال صالح کو علیحدہ علیحدہ حرف عطف کے ساتھ بیان کیا ہے جس سے معلوم ہوتا ہے کہ ایمان و اعمال میں اگرچہ باہم مناسبت ہے لیکن یہ دونوں علیحدہ علیحدہ ہیں۔ بیضاوی نے اس نظریہ کی حمایت میں دس دلائل دیتے۔

منافقین کی مثال

سورۃ بقرہ کی آیت نمبر سترہ تا نیم میں قرآن کریم میں منافقین کے رو یہ کو دو مثالوں کے ذریعہ واضح کیا ہے۔ اس موقع پر علامہ بیضاوی کی توضیحات کی وضاحت کرتے ہوئے مولا نا لکھتے ہیں۔

”منافقین کے لیے دو مثالیں بیان فرمائیں۔

۱۔ آگ کی مثال مثلم کمثل الٰہ استو قد ناراً۔^{۲۳}

۲۔ آسمان سے بر سے والے پانی او کصیب من السماء۔^{۲۵}

آگ روشنی اور حرارت کا نام ہے اور پانی زندگی اور آثار حیات کا نام ہے نار کا مادہ نور ہے اور پانی کا مادہ حیات ہے۔ اللہ تعالیٰ نے اپنی وحی کو قلب کی زندگی اور اس کے لیے نور بتایا ہے، بلکہ اس کا نام قلب کی روح رکھا۔ جس نے اس وحی کو قبول کیا، اس پر ایمان لا یا اس نے اپنے قلب کو زندگی دی اور وحی ربانی کے نور اور اس کی روشنی سے منور کیا، جس نے کفر کی زندگی اختیار کی، اس کا قلب مردہ ہوا اور وہ بحر ظلمات میں گر گیا۔ ان دو طبقات کا ذکر کرنے کے بعد قرآن کریم نے منافقین کا ذکر کیا، وحی ربانی سے ان کی زندگی میں کیا تبدیلی آئی، اس کو دو مثالوں کے ذریعہ واضح کیا۔ پہلی مثال یہ کہ اس نے آگ روشن کی، روشنی اور نفع کے لیے، یعنی بظاہر اسلام میں داخل ہوتا کہ وہ مفعتیں حاصل کی جاسکیں جو ایک مسلمان کا حصہ ہوتی ہیں، لیکن اس روشنی سے قلب کو منور کرنے کا وقت آیا تو یہ آگ اس کے لیے بھگتی، یہ اس شخص کی مثال ہے کہ جس نے حق کو دیکھا، اس کا مشاہدہ کیا لیکن ایسی بے تو جہی برتی جیسے وہ دیکھنے کی صلاحیت سے محروم ہو، اس نے حق کو بیچانا لیکن قبول کرنے سے انکار کر دیا۔

دوسری مثال پانی کی دی اور انہیں اصحاب صیب کی طرح قرار دیا۔^{۲۶}

منافق کی ان دو مثالوں کو ذکر کرنے کے بعد موالانے قرآن میں مختلف مقامات پر موتین کی جو مثالیں بیان کی گئی ہیں، ان کو نقل کیا اور یہ نتیجہ نکالا کہ:

”مؤمن کی دو قسمیں ہیں۔ مقریبین اور ابرار، اسی طرح منافقین کی بھی دو قسمیں ہیں۔

۱) خالص منافق ۲) خصال نفاق میں سے کسی خصلت کا حامل جیسے حدیث میں آیا۔

ثلاث من كن فيه كان منافقاً خالصاً ومن كانت فيه واحدة منه ن كانت

فِيْهِ خَصْلَةٌ مِّن النِّفَاقِ حَتَّى يَدْعُهَا... الْخ. ^{۲۷}

منافقین کی مختلف اقسام کو سورۃ براءۃ میں تفصیل کے ساتھ بیان کیا گیا ہے یہاں یہ دو مثالیں صرف اس لیے ذکر کی گئی ہیں کہ منافقین کے حال سے بہت گہری مناسبت رکھتی ہیں۔^{۲۸}

فرشتوں کی مخصوصیت

سورہ بقرۃ کی آیت نمبر ۳۰ میں اللہ تعالیٰ نے اس واقعہ کو ذکر کیا کہ جب اس نے فرشتوں کے سامنے یہ اعلان کیا کہ میں آدم کو پر خلیفہ بنانے والا ہوں تو اس پر فرشتوں نے کہا:

﴿فَيَقُولُونَ إِنَّا نَرَأْيْنَا مُحَمَّداً أَنَّا نَعْلَمُ مَا تَعْمَلُونَ﴾

اتجعل فیها من يفسد فیها ویسفك الدماء ونحن نسبح بحمدك

ونقدس لك۔ ۲۹

اے اللہ آپ ایسی مخلوق کو زمین میں خلیفہ بنار ہے ہیں جو زمین میں فساد پھیلائے گی اور خون بھائے گی جب کہ ہم تیری پا کی اور برائی بیان کرتے ہیں۔

اس آیت کو بنیاد بنا کر فرقہ حشویہ ۳۰ نے یہ قول اختیار کیا کہ فرشتے مخصوص نہیں ہوتے کیونکہ:

۱۔ انہوں نے اللہ کے ایک فیصلہ پر اعتراض کیا اور اللہ کے فیصلہ پر اعتراض کرنا گناہ ہے، اس گناہ کے بعد وہ مخصوص نہیں رہے۔

۲۔ بنی آدم کی غیر موجودگی میں ان کی برائی کی جو غیبت کی تعریف میں داخل ہے اور غیبت گناہ ہے۔

۳۔ اپنی تعریف کی حوالائی قرآن کہتا ہے ”فلا تز کوا انفسکم“۔ اس حکم الہی کی نافرمانی کے بعد ان کی مخصوصیت کیسے برقرار رہ سکتی ہے۔ علامہ بیضاوی نے فرقہ حشویہ کے اس نظری کی تردید کی اور مختلف وجہ سے ان کے ان افکار کا جواب دیا۔ ۳۲

مولانا نے علامہ بیضاوی کی بہت خوبصورت ترجمانی کی، مصنف کے دلائل کو لٹھیں انداز میں بیان کیا جس کا غلاصہ یہ ہے۔

فرشتوں کا یہ سوال برائے اعتراض نہیں تھا بلکہ اس کی درج ذیل وجوہ تھیں۔

۱۔ یہ سوال حیرت کا اظہار تھا کہ آدم کی ظاہری خصیتیں جو ہمارے علم میں ہیں ان سے تو ہم اس نتیجہ پر پہنچے ہیں۔

۲۔ آدم کو خلافت عطا کرنے میں ضرور کوئی نہ کوئی حکمت ہے ملائکہ اس حکمت کو معلوم کرنا چاہتے ہیں۔

۳۔ ملائکہ نے اس سوال کے ذریعے یہ واضح کیا کہ اگرچہ ہم تیری تسبیح و تقدیس بیان کرتے ہیں لیکن اس سلسلہ میں ہم اعلم ہیں، ہماری رہنمائی فرماء۔

۴۔ آدم کی فطرت سے ملائکہ کسی قدر واقف تھے اور انہیں یہ تشویش لاحق ہوئی کہ بنی آدم زمین پر اللہ کی نافرمانی کریں گے، ملائکہ کو اللہ تعالیٰ سے جو قرب اور تعلق نصیب تھا، اس کی وجہ سے انہیں یہ گوارہ نہ تھا کہ اللہ کے احکام کی نافرمانی ہو۔ ۳۳

اس علمی بحث کے بعد یہ سوال پیدا ہوتا ہے کہ ایک جانب انسان ہے جسے مُجود ملائکہ بنایا گیا، اس وجہ سے یہ ملائکہ سے افضل ہوا جب کہ دوسری طرف ملائکہ جو اپنی عبادت و عصمت کی وجہ سے انسان سے افضل ہیں، ان دونوں مخلوقات میں بحیثیت مجموعی کون افضل ہے؟ علامہ بیضاوی نے اس سوال کے جواب میں تین اقوال نقل کئے ہیں۔

۱) انسانوں میں سے انبیاء، فرشتوں میں سے انبیاء سے بہتر ہیں۔

۲) انسانوں میں سے اولیاء فرشتوں میں سے اولیاء سے بہتر ہیں۔

۳) فرشتے ہی افضل ہیں۔ ۳۴

مولانا نے تیرے قول کو ترجیح دی اور اس پر علمی دلائل دیئے۔ ۳۵

ایک لطیف بحث

علامہ بیضاوی اپنی کتاب میں آیات قرآنیہ اور اس کے الفاظ و معانی اور جملوں کے ربط باہمی کے بعض بہت لطیف نکات بیان کرتے ہیں، علامہ بیضاوی کے انہی لطیف نکات کی وجہ سے ان کی کتاب محض تفسیر کی کتاب نہیں کہلاتی بلکہ اہل علم کے ہاں یہ کتاب عربی فصاحت و بلاحقت، منطق و فلسفہ اور احکام و مسائل میں بھی ایک حوالہ کی حیثیت رکھتی ہے۔ ان لطیف و دلیل نکات کو بہت اختصار اور اجمال کے ساتھ بیان کیا گیا ہے۔ یہی وجہ ہے کہ اس کتاب کے شارح کی یہ بہت بڑی ذمہ داری ہوتی ہے کہ وہ کس طرح علوم بیضاوی کو قاری تک منتقل کرتا ہے، مولانا نے یہ کام حسن و

خوبی سرانجام دیا ہے۔ انہی لطیف بحثوں میں سے ایک بحث سورۃ بقرہ کی آیت نمبر ۱۸۵ میں ہے جس میں روزوں کی فرضیت کا ذکر ہے۔ روزوں کی فرضیت کے اس حکم کے ساتھ حق تعالیٰ جل شان نے تین چیزیں ارشاد فرمائیں۔

۱۔ ولتکملوا العدة۔ اور تا کہ تم ایام ادایا قضاۓ کے شمار کی تکمیل کر لیا کرو۔

۲۔ ولتکبروا اللہ علی ما هدا کم۔ اور تا کہ اللہ کی بزرگی بیان کیا کرو اس پر کہ اس نے تمہاری طریقہ صحیح کی طرف رہنمائی کی۔

۳۔ ولعلکم تشكرون۔ اور تا کہ تم اس کی نعمت کا شکر ادا کرو۔ ۳۶

قرآن کریم کی اس آیت کے ان اجزاء کا اسلوب بتارہا ہے کہ یہ تینوں اجزاء سیاق میں کسی فعل کی طرف اشارہ کر رہے ہیں۔ اب سوال یہ پیدا ہوتا ہے کہ آیا یہ تینوں ایک ہی فعل کی عملت ہیں یا مختلف افعال کی اور اگر غور کیا جائے تو معلوم ہو گا کہ گزشتہ عبارت میں صرف دو افعال گزرے ہیں ایک فن شہد منکم الا شھر فلیصمه۔ ۳۷ جو اس مہینہ کو پائے اسے چائے کہ وہ روزہ رکھے اور دوسرا یوید اللہ بکم الیسر و لا یوید بکم العسر۔ ۳۸ ہے۔ تیرا سوال یہ پیدا ہوتا ہے کہ اگر یہ تینوں اجزاء ان دو افعال سے متعلق ہیں تو ان کی ترتیب کیا ہو گی؟

علامہ بیضاوی نے اس موقع پر جو نقطہ نظر اختیار کیا ہے وہ یہ ہے کہ یہ تینوں ایک محدود فعل کی عملتیں ہیں اور عملت قرار پانے کے بعد یہ معطوف ہیں اپنے سے پہلے جملہ پر جب کہ پہلا جملہ مجمل ہے اور یہ معطوف جملہ مفصل ہے یعنی عطف اکمل علی المفصل ہے جس کو علی طریق الفذل کہ ۳۹ کہا جاتا ہے۔ مولانا نے اس مقام پر علامہ بیضاوی کی خوب ترجمانی کی ہے اور اس لطیف نکتہ کو بڑی خوش اسلوبی سے پیش کیا ہے جس کا غلاصہ یہ ہے۔

لتکملو عملت ہے رعایت عدة کی، یعنی صرف فوت شدہ دونوں کی تکمیل ضروری ہے چند روزے فوت ہو جانے کی وجہ سے سارے رمضان کی قضاضوری نہیں ہو گی۔

لتکبر واعملت ہے قضاۓ کے حکم اور اس کی کیفیت کی کیونکہ میں ایام اخر مطلق ہے جس میں یہ جواز سمجھ میں آ رہا ہے کہ قضاۓ چاہے مسلسل کرو اور چاہے اس میں وقفہ کرو۔ جس طرح بھی تم کو آسانی

ہوتو گویا یہ کہا گیا کہ تم کو قضاۓ کی سہولت دی گئی اور اس کیفیت بتادی گئی تاکہ تم اس رہنمائی پر اللہ کی بزرگی اور بڑائی میان کرو کہ اس ذمہ داری سے عبده برآ ہونے کا طریقہ بھی اس نے بتادیا۔

لعلکم تشكرون غلت ہے رخصت و تیسری کی کہ حالت سفر و مرض میں ہم نے تم کو رخصت دی تاکہ تم اللہ کے شکر نزار بنو اور یہ رخصت اصل حکم سے زیادہ مستحق ہے کہ اس کا شکر یا جانے کے رخصت نے ایک مشکل کو آسان کر دیا ہے۔

یہاں تک تو مولانا نے علامہ بیضاوی کے کلام کی توضیح کی ہے لیکن انگلی عبارت میں ان کے اس نقطہ نظر پر اعتراض کر کے اس کا جواب دیا ہے۔

مباحث تصوف

سورۃ بقرہ کی آیت نمبر ۹۷ قل من کان عدوُ الْجَبْرِیْل فانه نزلہ علی قلبك
بادن اللہ کی توضیح کے ضمن میں بعض لطیف مباحث تصوف نظر آتی ہیں جن میں اولاً اس بات کی
وضاحت ہے کہ نزلہ علیک کے بجائے علی قلبک کیوں آیا، پھر قلب پر نزول کے ساتھ علی کیوں آیا ای
کیوں نہیں آیا۔ اور بڑی اطیف بات یہ فرمائی کہ مصنف (علامہ بیضاوی) نے اس مقام پر تو متكلمان
کے مسلک کو ترجیح دی ہے جبکہ سورۃ فرقان میں فلاسفہ کے مسلک کو راجح قرار دیا ہے۔ اسے
اس سلسلہ میں ابو حیان، شاہ عبدالعزیز اور مولانا اشرف علی تھانوی کے اقوال نقل کئے گئے۔
ابو حیان فرماتے ہیں کہ یہاں نزل علیک نہیں کہا گیا بلکہ نزل علی قلبک کہا گیا
اس کی مختلف وجہوں میں۔

الف)۔ قلب عقل اور علم کا مرکز ہے تمام علوم یہاں جمع ہوتے ہیں۔
ب)۔ قلب کیفیات و واردات کا مرکز ہے تمام جسم کی کیفیات قلب کی کیفیات سے ہی متعلق
ہوتی ہیں۔

ج)۔ قلب کو اللہ تعالیٰ نے لوح محفوظ کا نمونہ بنایا ہے یہیں صحف آسمانی اور قرآن کریم مقتضی کیا
جاتا ہے یہی وجہ ہے کہ نبی کریم ﷺ نے اسے سلطان الجسد قرار دیا ہے۔

الا ان فی الجسد لمضفة اذا صلحت، صلح الجسد كله و اذا فسدت

فسد الجسد کله الا وہی القلب .۲۲

- و)۔ اللہ تعالیٰ کے نزدیک جسم انسانی میں سب سے زیادہ پسندیدہ اور اشرف مقام قلب ہے۔
- ھ)۔ ہر انسان کے دل میں اللہ کا تعلق فطری طور پر موجود ہوتا ہے۔
- و)۔ عقل انسان کے لیے یہ ایک مرکز کی حیثیت رکھتا ہے، کسی عضو کو حرکت دینے کے لیے دماغ قلب کو حرکت دیتا ہے اور قلب کی اس حرکت سے انسانی حیوہ وابستہ ہے۔
- ز)۔ انسانی صفات اور اس کے کمالات کا مرکز اور سرچشمہ ہے۔

مزید برآں علی قلب کہا ایں قلب نہیں کہا کہ اس میں بлагعت زیادہ ہے، الی تو صرف انتہا وزدول کے لیے ہوتا یہاں انتہائے زدول کے ساتھ ساتھ یہ بات بھی سمجھ میں آرہی ہے کہ یہ کلام قلب پر براہ راست نازل ہو کر اس پر حاوی ہو گیا ہے، قلب اس کو سنتا، محفوظ رکھتا، اس کے احکام کی اطاعت کرتا اور منہیات سے روکتا ہے یہ تمام معنی علی سے حاصل ہو سکتے ہیں۔ الی نہیں۔ ۲۳

ابو حیان کے اس عارفانہ کلام کے بعد مولانا نے فتح العزیز کے حوالہ سے شاہ عبدالعزیز کا قول نقل کیا۔

قلب پر زدول کلام کی دو صورتیں ہیں۔

الف)۔ پہلے سے اور پھر قلب پر نازل ہو۔

ب)۔ پہلے قلب پر نازل ہو، پھر سینہ پر اور پھر تمام حواس پر۔

پہلا طریقہ عام ہے اور دوسرا چند مخصوص افراد کے لیے مخصوص ہے۔ قرآن کریم امت پر بھی نازل ہوا لیکن نبی کریم ﷺ کے واسطے، نبی کریم پر یہ کلام براہ راست قلب پر پہلے اس طرح نازل ہوا مخصوص زدول سے آپ اس کو قلب میں محفوظ کئے ہوتے، آپ کو یاد کرنے کے لیے دہرانے یا بار بار پڑھنے کی ضرورت نہیں تھی۔ جب کہ امت پر براستہ ساعت نازل ہوا، اسی مخصوصیت کی وجہ سے علی قلب کہا کہ یہ زدول نبی کریم ﷺ کے ساتھ مخصوص ہے امت اس میں شریک نہیں۔ ۲۴

اس مقام پر ابو منصور ماتریدی کا ایک قول حاشیہ شیخ زادہ سے نقل کیا کہ نازل علی قلب سے مراد یہ ہے کہ قرآن کریم کے صرف معانی و مفہومیں قلب پر نازل ہوئے کیونکہ قلب پر معانی ہی نازل

ہوتے ہیں، الفاظ نازل نہیں ہوتے۔ ۲۵

ابو منصور ماتریدی کے اس قول کے جواب میں مولانا اشرف علی تھانوی کا قول نقل کیا۔

”قلب الفاظ و معانی بلکہ صرف الفاظ کا بھی ادراک کر لیتا ہے قوت سامعہ کے ذریعہ سے انسان جو الفاظ سنتا ہے، قلب ان کو محفوظ کر لیتا ہے، یہاں قوت سامعہ یا حواس خمسہ ظاہرہ میں کوئی بھی قوت صرف آللہ، ذریعہ یا راست کی حیثیت رکھتی ہے، اصل مرکز ادراک قلب ہی ہے، نبی کریم ﷺ نزول وحی کے وقت بشریت سے نکل کر ملکیت میں داخل ہو جاتے، آپ کے حواس خمسہ ظاہرہ معطل ہو جاتے، دنیا سے ان کا رابطہ منقطع ہو جاتا روح عالم ملکوت میں پہنچ جاتی، اس حالت میں وحی کے الفاظ بلا واسطہ آپ کے قلب پر نازل ہوتے اور جیسے ہی نزول وحی کی کیفیات جدا ہوتیں آپ الفاظ وحی کو قلب میں محفوظ کئے ہوتے۔ جیسے انسان خواب میں دیکھتا اور سنتا ہے اور ان الفاظ اور صورتوں کو قلب میں محفوظ کر لیتا ہے، حالانکہ اس کے حواس خمسہ ظاہرہ اس وقت معطل ہیں“۔ ۲۶

یہ بحث مخطوط کے جزو خامس میں ہے، اس جزو کی تحریر و تسویہ سے مولانا ۳ ربع الاول ۱۳۶۷ھ کو فارغ ہوئے۔

امم سابقہ کے بعض واقعات کی تشرح و توضیح کے ضمن میں علامہ بیضاوی نے بعض بڑے طائف نکات پر بحث کی ہے، مولانا نے ایسے مقامات پر بھی علامہ کی خوب ترجمانی کی ہے، ان کی بات کو بڑے احسن انداز اور پیرائے میں سمجھانے کی کوشش کی ہے کسی مقام پر علامہ پر تقيید بھی کی ہے۔ سورۃ بقرہ کی آیت نمبر ۲۷ تا ۲۸ میں حضرت موسیٰ علیہ السلام کی قوم کا ذکر ہے جس میں اللہ تعالیٰ نے انہیں گائے کی کیفیت، اس کے رنگ اور اس کی عمر کے باہر میں سوالات کیے اور حضرت موسیٰ علیہ السلام وحی کے ذریعہ جواب دیتے رہے۔ اس واقعہ کے ضمن میں علامہ بیضاوی دو قول نقل کرتے ہیں۔

۱۔ کہتے پہلے سے ان اوصاف و خصوصیات کے ساتھ علم الحنفی میں معین تھی اور اطاعت حکم میں مطلوب بھی تھی البتہ ان اوصاف کو حکم کے ساتھ بیان کرنے کے بجائے سوال و جواب ہے طریقہ پر مقدر کیا گیا اور جوابات میں وہ اوصاف بتائے گئے۔ اس کی دلیل و ضمانتیں بوجوالات و جوابات کے دوران اس گائے کے لیے استعمال کی گئیں۔ ماہی، ماونہا، انہابقرۃ صفراء، انہابقرۃ لاذلول۔ یہ تمام ضمائر ایک معین گائے کی طرف لوٹی ہیں۔

۲۔ گائے اول اُغیر معین تھی، تخصیصات سوالات کی وجہ سے آئیں۔ ۲۷ مولانا نے مصنف کے ان دونوں اقوال کو نقل کرنے کے بعد فرمایا کہ بیشاوی نے پہلے قول اول کو ترجیح دی اور پھر دوسرے قول کو۔ ۲۸ بعد ازاں علامہ زختری کا قول بھی نقل کیا جو دوسرے قول سے قریب تر ہے کہ سوالات کی وجہ سے تخصیص ہوئی اور پہلا عام حکم منسوخ ہوا۔ ۲۹

يمكن ان يقال ليس ذلك بنسخ لأن البقرة المطلقة متناولة للبقرة المخصوصة وذبح البقرة المخصوصة ذبح للبقرة مطلقاً فهو امثال للامر الاول فلا يكون نسخاً۔ ۳۰

یہ بھی کہا جاسکتا ہے کہ یہاں نہ نہیں ہے کیونکہ ذبح بقرہ کا عام حکم خصوص گائے کے حکم کو بھی شامل ہے، خصوص گائے کو ذبح کرنا ایک گائے کو بھی تو ذبح کرنا ہے جس میں حکم اول یعنی گائے ذبح کرنا بھی تعمیل ہو گئی ہے لہذا حکم اول منسوخ نہیں ہوا۔

چھٹے حصہ کے اختتام پر دوسرا پارہ کمل ہوا اور اس حصہ کی تحریر و تسویہ ۲۳ ربیع الاول ۱۴۲۷ھ کو شروع ہو کر ۲۵ ذی القعده ۱۴۲۸ھ کو کمل ہوئی۔ ۳۱

مولانا نے اپنے حاشیہ میں فقہی مسائل پر بہت کم بحث کی ہے اور جہاں کہیں انصار کے ساتھ بحث کی ہے وہاں قرطبی اور ابن عربی کی الجامع الاحکام القرآن اور جاصح کی احکام القرآن کو اپنا مأخذ و مصدر بنایا ہے۔

اکراہ فی الدین کی توضیح

سورۃ بقرہ کی آیت لا اکراہ الدین ۲۶ کی توضیح کے نامن میں اس انشکال کا جواب یا کراسا متموار سے پیش لایا ہوتا وaxon اخلاق است۔ موافقانے متعدد جہتوں سے اس انشکال کا جواب دیا۔
۱۔ نبی کریم ﷺ نے جب دعوت دین کے کام کا آغاز کیا تو آپ تھائیں آپ کے ہاتھوں میں تلوار تھی نہ ہی کوئی تلوار والا آپ کے ساتھ تھا، اس کیفیت کے ساتھ دعوت دین کے کام کا آغاز ہوا۔

۲۔ مکہ مکرمہ میں آپ خفیہ نماز پڑھتے، آپ کے ساتھیوں پر سختیاں کی جاتیں۔ کیا ایک ضعیف، نا جزا و ناتوان ایک قوی اور طاقت در پر جبر کر سکتا ہے۔
۳۔ آیت لا اکراہ مدنی آیت جو بعد از بھرت نازل ہوئی، توجہ بھرت کے بعد حکومت بننے کے بعد جبرا و اکراہ کی اجازت نہیں توضیح دنا تو انی کی حالت میں کیسے ہو سکتی ہے۔
۴۔ ایمان دل کی گہرائیوں سے پکا اور سچا یقین کر لینے کا نام ہے، یہ یقین و اذعان دلائل و برائیں سے حاصل ہو سکتا ہے تواریخ نہیں۔

۵۔ صحابہ کے دلوں میں ایمان ایسا جذب اور پیوستہ تھا جیسے انگور کے عرق میں شراب۔
۶۔ ابن صحابہ کرام نے اسلام کی محبت میں اپنا گھر بیار، اپنا خاندان، اپنا وطن چھوڑ دیا۔
۷۔ بعض صحابہ کرام نے خود اپنے ہی خاندان کے لوگوں سے جہاد و قتال کیا۔ کیا جبرا و اکراہ کے ذریعہ کسی کے دل میں ایسا اسلام پیدا کیا جاسکتا ہے۔
۸۔ جہاد و قتال لوگوں کو زبردستی مسلمان بنانے کے لیے نہیں بلکہ اعلاء کلمۃ اللہ، اعزاز دین، دفع فساد، حق کے راستے میں حائل رکاوٹوں کو ہٹانے کے لیے تھا۔

۹۔ ایک ہزار برس تک مسلمانوں کو بے مثال اقتدار و غلبہ حاصل رہا اگر جبرا و اکراہ سے لوگوں و مسلمان کیا جاتا تو آج ایک شخص بھی دنیا میں غیر مسلم نہ ہوتا۔ ۵۲
ساتویں جزو کے اختتام پر سورۃ بقرہ کامل ہوئی، اس حصہ کی تالیف کا دور ۲۸ ذی قعده ۱۳۶۸ھ تا ۲۰ محرم ۱۳۶۹ھ ہے اس طرح سات سال اور تین ماہ کی مسلسل محنت شاہد کے بعد سورۃ

فاتحہ و بقرہ کی توضیح مکمل ہوئی۔

آٹھواں حصہ سورۃ آل عمران کی توضیح پر مشتمل ہے اس کی تجھیں ۲۰ جمادی الاولی ۱۴۳۷ھ
بروز جمعہ جامعہ اشرفیہ لاہور میں ہوئی۔

سورۃ کے آغاز سے سورۃ آل عمران کی وجہ تسلیمہ بیان کی اور بیان کیا کہ اس کے نام
الزہرا، الکنز اور المجادلہ بھی ہیں۔ بعد ازاں مضامین سورۃ آل عمران کے باہم ربط پر اختصار کے ساتھ
بحث کی ہے۔ سورۃ آل عمران میں توضیحات سورۃ فاتحہ و بقرہ کی نسبت بہت مختصر ہیں۔

سورۃ آل عمران کی آیت وما یعلم تاویلہ الا اللہ ۵۶ کی توضیح میں تاویل اور تفسیر
کے فرق میں سیر حاصل بحث کی ہے۔ سورۃ آل عمران کی آیت السُّقْمُ مِنْ رَبِّكَ ۵۵ کی توضیح
کے ضمن میں کسی نظر انی سے امام فخر الدین کے ایک مناظرہ کا ذکر تفصیل سے کیا گیا جس میں حضرت
عیسیٰ علیہ السلام کے معبدو ہونے کو متعدد وجوہ سے باطل قرار دیا گیا ہے۔ ۵۶

آخری حصہ سورۃ بنی اسرائیل سے اختتام قرآن کریم تک ہے اس حصہ کے بعض مقامات کو
دیکھ کر اندازہ ہوتا ہے کہ شاید مولانا اس میں مزید اضافہ کرنا چاہتے تھے لیکن انہیں اس کا موقع میر
نہیں آیا۔

مجموعی طور پر بیضاوی کو سمجھنے، اس کے علوم و معارف کو پانے اور ان خزانوں علم کی بازیافت
کے لیے جو بیضاوی میں چھپے ہوئے ہیں، یہ حاشیہ ایک اہم اور بنیادی مددگار کی حیثیت رکھتا ہے۔ اس
حاشیہ کے ذریعہ عربی پر ضروری دسترس رکھنے والا ایک ایسا انسان بھی جس نے بیضاوی درستہ پڑھی
ہو، بیضاوی کو آسانی سے سمجھ سکتا ہے۔

علامہ بیضاوی کی اس تفسیر کی تالیف کے بعد سے اب تک جتنے بھی حوالی اس پر لکھے گئے
ہیں اور جو مہیا ہیں، ان سب کے علوم و معارف کا نچوڑ اس حاشیہ میں موجود ہے۔ ضرورت اس امر کی
ہے کہ کوئی صاحب تحقیق اس عظیم کام پر تحقیق و تدوین کا بیڑہ اٹھائے اور اسے جدید خطوط پر استوار
کر کے شائع کیا جائے۔ اس حاشیہ کو دیگر حوالی میں جو امتیازات حاصل ہیں سطور آئندہ میں ان پر
بحث کی جائے گی۔

تفاہمی جائزہ

علامہ بیضاوی کی کتاب انوار المتریل و اسرار التاویل کے تعارف کے ضمن میں اس کی تعلیقات اور شروح و حواشی کا ذکر کیا گیا۔ مولانا کاندھلوی کا حاشیہ اسلوب سابق حواشی سے کسی قدر منفرد ہے۔ مولانا نے آسان زبان اور عمدہ و سہل عبارات کے ساتھ بیضاوی کے مقصد اور مفہوم کلام کو سمجھانے کی اچھی کوشش کی ہے جب کہ دیگر شارحین کے کلام کسی قدر مشکل ہیں۔

لفظ اللہ پر بحث میں مولانا نے اللہ کے اسم جنس ہونے کو ترجیح دی ہے جب کہ حاشیہ شہاب میں اللہ کے اسم علم ہونے کو ترجیح دی گئی ہے۔^{۵۷}

اسی طرح شیخ زادہ نے بھی اپنے حاشیہ میں اسی کو ترجیح دی ہے اور علامہ بیضاوی نے جن وجہ سے اس کے علم ہونے کا انکار کیا ہے ان وجہ کا جواب بھی دیا ہے۔^{۵۸}
مولانا کا انداز اسلوب شیخ زادہ سے زیادہ مشابہت رکھتا ہے اور جامی مولانا نے شیخ زادہ سے استفادہ بھی کیا ہے۔



حواشی

- ۱۔ حاجی خلیفہ: کشف الظنون عن اسامی الکتب والفنون، ج: ۱، عمود: ۱۹۰
- ۲۔ ایضاً: عمود ۱۸۹
- ۳۔ ایضاً: عمود ۱۹۰
- ۴۔ ایضاً: عمود ۱۹۲، ۱۹۳
- ۵۔ حسن، عبدالجعفر۔ زہرة الخواطر، ج: ۳، ص: ۳۸۵
- ۶۔ قدوالی، محمد سالم ڈاکٹر، ہندوستان کے مفسرین اور ان کی عربی تفسریں، دہلی، مکتبہ جامعہ، ص: ۱۷۵، ۱۹۳۲ء
- ۷۔ محمد بن مصلح الدین مصطفی القوچی (م ۹۵۱ھ / ۱۵۳۲ء)

- ۱۔ خونی (۱۱۲۹ھ/۱۷۶۹ء)
- ۲۔ احمد بن محمد بن سعید الشنواری الحنفی (۸۱/۱۹۹۵ھ)
- ۳۔ محدث الدین مصطفیٰ بن ابراهیم (۸۸۰ھ/۱۴۷۵ء)
- ۴۔ علامہ ابوالفضل القرشی الصدیقی الکرازوفی (متوفی ۹۳۰ھ/۱۵۳۳ء)
- ۵۔ عصام الدین ابراهیم بن محمد بن عمر بشاہ الاسفاری (۱۵۳۶ھ/۹۳۲ء)
- ۶۔ محمد ادریس کاندھلوی، مولانا - الفتح السماوی، تفسیر تفسیر العیضاوی، مخطوط جزو ۱، متعدد
- ۷۔ ڈاکٹر محمد میاں صدیقی مولانا کے فرزند نمبر ۲ ہیں ادارہ تحقیقات اسلام آباد سے میں
نشیک رہے۔ متعدد کتب کے مصنف ہیں۔ انہوں نے مولانا کی بہایت پر خوش نویسی کی مشق مولانا
کے مسودات نقل کرنے کے لیے کی تھی۔
- ۸۔ ہم نے تعارف کے ضمن مولانا کاندھلوی کے اپنے ہاتھ کے لکھے ہوئے مخطوط کو سامنے رکھا۔
- ۹۔ بیضاوی، ناصر الدین ابوالخیر عبد اللہ بن عمر۔ انوار التریل و اسرار التاویل،
- ۱۰۔ مولانا کاندھلوی۔ الفتح السماوی مخطوط جزو ۱، تفسیر سورۃ فاتحہ
- ۱۱۔ حوالہ بالا
- ۱۲۔ حوالہ بالا
- ۱۳۔ بیضاوی، کتاب و جلد مذکور
- ۱۴۔ مولانا کاندھلوی، الفتح السماوی، مخطوط جزو ۱
- ۱۵۔ ایضاً، جزو ۲، تفسیر سورۃ بقرہ آیت ۳
- ۱۶۔ بیضاوی، انوار التریل، ج ۱، ص ۲، ۷
- ۱۷۔ ایضاً، البقرہ: ۱
- ۱۸۔ ایضاً: ۱۹
- ۱۹۔ مولانا کاندھلوی، کتاب مذکور جزو ۳، تفسیر سورہ بقرہ آیت ۷ اتا ۲۰

- ٢٧۔ بخاری، محمد بن اسحیل، الجامع الحسنی، ج ۱۲، بیروت، دار ابن کثیر، باب حلاوة الایمان (۸)
- کتاب الایمان
- ٢٨۔ مولانا کاندھلوی، حوالہ مذکور
- ٢٩۔ ۳۰: البقرۃ: ۲
- ٣٠۔ فرقہ حشویہ، اس طبقہ کو کہا جاتا ہے جو آیات مقدسہ کو صرف ظاہری معنی پر معمول کرتے ہیں اور یہ عقیدہ رکھتے ہیں کہ اس سے تبیہ مراد ہے۔ دیکھئے تھانوی محمد علی، کشاف اصطلاحات انفوون، ج: ۲، ص: ۳۹۶، ۹۷
- ٣١۔ ۵۳: الحجۃ: ۱
- ٣٢۔ بیضاوی، انوار التنزیل، ج: ۱، ص: ۳۵، ۳۶
- ٣٣۔ مولانا کاندھلوی، الفتح السماوی، (مخطوط) جزو ۳، تفسیر سورہ بقرہ آیت ۳۰
- ٣٤۔ بیضاوی، حوالہ مذکور
- ٣٥۔ مولانا کاندھلوی، حوالہ مذکور
- ٣٦۔ ۱۸۵: البقرۃ: ۲
- ٣٧۔ حوالہ بالا
- ٣٨۔ حوالہ بالا
- ٣٩۔ طریق الفذکر کے معنی ہیں، اسلوب اختصار
- ٤٠۔ مولانا کاندھلوی، کتاب مذکور، جزو ۶، تفسیر سورہ بقرہ آیت ۱۸۵
- ٤١۔ ایضاً، جزو ۵، تفسیر سورہ بقرہ آیت ۹۷
- ٤٢۔ مسلم بن الحجاج، الجامع الحسنی (۱۰۷)، بیروت، دار الحیاء، ج: ۳، ص: ۱۲۱۸، کتاب المساقۃ
- ٤٣۔ مولانا کاندھلوی، حوالہ مذکور
- ٤٤۔ شاہ عبدالعزیز، فتح العزیز
- ٤٥۔ بیضاوی،

- مولانا کاندھلوی، لفظ السماوی، (مخطوط) تفسیر سورہ بقرہ آیت ۷۱، ۷۲۔
زختری، محمود بن عمر، الکشاف، بیروت، دارالعرفان ج ۱: ص ۳۸۸۔
محی الدین شیخزادہ، بیضاوی مع حاشیہ شیخزادہ، ترکی، المکتبۃ الاسلامیۃ، ج ۱: ص ۳۲۲۔
مولانا کاندھلوی، کتاب مذکور، جزو ۵ تفسیر سورہ بقرہ آیت ۹۔
ایضاً: جزو ۶۔
مولانا کی اس عبارت سے ظاہر ہوا ہے کہ مولانا اس بات کے قائل ہیں کہ قرآن کریم
میں نجح کا قول جب ہی اختیار کیا جائے جب نجح بالکل واضح ہو اور انکار کی کوئی جگہ نہ ہو۔
مولانا کاندھلوی، لفظ السماوی، جزو ۶۔
۲: البقرہ: ۲۵۶۔
مولانا کاندھلوی، کتاب مذکور، جزو ۷، تفسیر سورہ بقرہ آیت ۲۵۶۔
۳: آل عمران: ۷۔
ایضاً: ۲۰: آل عمران: ۷۔
مولانا کاندھلوی، لفظ السماوی، (مخطوط) جزو ۸، سورہ آل عمران: آیت ۶۰۔
عبد الحکیم سیالکوئی، عنایت القاضی و کفایت الراضی علی تفسیر البیهادی (حاشیہ
شہاب)، بیروت، دارالاصل، ج ۱: ص ۶۱۔
محی الدین شیخزادہ، حاشیہ بیضاوی، ج ۱: ص ۲۲۔

